

## IIT इंदौर • 1 साल में 10 हजार लोगों को सेमी कंडक्टर टेक्नोलॉजी की ट्रेनिंग देंगे 20 कॉलेजों में वीएलएसआई से शुरू होगा बीटेक कोर्स, मध्यप्रदेश में चैप्टर शुरू

भास्कर संवाददाता | इंदौर

आईआईटी इंदौर में रविवार को वीएलएसआई सोसाइटी के मप्र चैप्टर की शुरुआत हुई। इसका उद्देश्य प्रदेश में सेमीकंडक्टर टेक्नोलॉजी क्षेत्र के लिए ईको सिस्टम का निर्माण करना है। चैप्टर द्वारा आगामी एक साल में 10 हजार लोगों को ट्रेनिंग और 100 से ज्यादा स्टार्टअप को इस क्षेत्र में कम करने में मदद दी जाएगी। प्रदेश के 20 कॉलेज में बीटेक इन वीएलएसआई कोर्स की शुरुआत की जाएगी। प्रो. संतोष विश्वकर्मा को मप्र चैप्टर का प्रमुख और चित्रा हरिहरण को वॉइस चेयर नियुक्त किया गया है। इस चैप्टर में आईआईटी (डीएवीवी), एसजीएसआईटीएस, मैनिट भोपाल, आरआर कैट सहित कई शैक्षणिक संस्थाओं और उद्योगों के प्रतिनिधि बतौर कार्यकारी सदस्य शामिल हैं।

कार्यक्रम में वीएलएसआई सोसाइटी ऑफ इंडिया के प्रेसिडेंट डॉ सत्या गुप्ता ने बताया कि भारत सरकार ने इंडिया सेमीकंडक्टर मिशन की घोषणा की है। इसके लिए 76 हजार करोड़ रुपये की राशि आरक्षित की गई है। इसका उपयोग करने के लिए पूरे देश में सेमीकंडक्टर निर्माण के विकास करने और इससे जुड़े सभी क्षेत्र के लोगों को प्रयास करने की जरूरत है।

100 स्टार्टअप को मेंटरशिप भी देंगे



### कार्यक्रम में 700 प्रतिभागी जुड़े

आईआईटी इंदौर के निदेशक प्रो सुहास जोशी ने कहा कि कोविड महामारी के बाद जिस प्रकार देश ने वैक्सीनेशन के लिए तत्परता और जनजागरूकता दिखाई है उसी प्रकार की तत्परता और जागरूकता सेमीकंडक्टर बनाने को लेकर भी दिखाने की जरूरत है। कार्यक्रम में ऑनलाइन और ऑफलाइन 700 प्रतिभागी जुड़े। इनमें 33 स्कूल-कॉलेज और पॉलिटेक्निक संस्थाओं के छात्र भी शामिल थे।